

পলিথিনৰ পদ্য

-জানমনি বৰা, বিভাগ মুৰব্বী - প্ৰাণী বিজ্ঞান বিভাগ, বৰনগৰ মহাবিদ্যালয়

শীতকালৰ পাচলি মানেই

পালেং লফা লাই,

গাজৰ ধনীয়া মূলা কবি

সোৱাদৰ তুলনা নাই।

খেতি কৰিবৰ মনেৰে ককাই

আনিলে শইচৰ গুটি,

বাৰীৰ পিছৰ জেওৰাখনো

ভালকৈ ল' লে বটি।

গৰু-ম' হ নাই হাল বাবলৈ

কোৰখনেই হ' ল সাহ,

সেইখনৰো নালটো পচা

লাগিলেই নহয় এডাল বাঁহ!

কোৰ মাৰিবলৈ ধৰি ককাই

মাটিবোৰ ভালকৈ চালে,

মাটিৰ তলত পলিথিনেই পলিথিন

তৰপে তৰপে পালে।

পলিথিন কাহানিও নজহে নপমে

মাটিত পোত গৈ থাকে
তৰপে তৰপে জমা হৈ মাটিৰ
উৰ্বৰতা কমাই ৰাখে।

এহাজাৰ বছৰ দুহেজাৰ বছৰ
পলিথিন নপচাকৈ ৰয়,
মাটিয়েই হওক পানীয়েই হওক
পলিথিনৰ নহয় ক্ষয়।

কাৰ্বন নিগমন, বন ধ্বংস
এইবোৰ যদিও প্ৰধান সমস্যা,
পলিথিনো সমানেই গুৰুতৰ সমস্যা
পোৱা নাই যদিও যশস্যা।

পলিথিন আমাৰ প্ৰধান শত্ৰু
ককাই পালে বুজি
তুমি কেতিয়াকৈ বুজিবা হে নাতি
ভাৱি চাবা গমি পিতি।